



L-Università  
ta' Malta

**MATSEC**  
Examinations Board



**Karti Mudell**

ĊES II-Malti bħala Lingwa Barranija

**2025**

Aġġornat Mejju 2023

## Il-Werrej

Karta Mudell: Karta Controlled Livell 1-2 .....	3
L-iskema tal-Marki .....	21
Karta Mudell: Karta Controlled Livell 2-3.....	27
L-Iskema tal-Marki .....	44

## Karta Mudell: Karta Controlled Livell 1-2



L-Università  
ta' Malta

IL-BORD TAL-MATRIKOLA U  
TAČ-ĊERTIFIKAT TAL-EDUKAZZJONI SEKONDARJA

LIVELL TAČ-ĊERTIFIKAT TAL-EDUKAZZJONI SEKONDARJA

KARTA MUDELL

---

SUĖĠETT: **Il-Malti bħala Lingwa Barranija**

NUMRU TAL-KARTA: II - Livell 1-2 (It-Taħdit)

DATA:

ĦIN: 10 minuti (5 minuti preparazzjoni: 5 minuti taħdit)

---


### II-KARTA TAL-EŻAMINATUR

#### A. Taħdit dwar viżwal

(6 marki)

Il-kandidat jingħata l-karta bl-istampi minn qabel u jagħzel **WAĦDA** minnhom.


#### Stampa 1:



(<https://www.colourbox.com/vector/timeline-infographic-of-planting-tree-process-vector-18008636>)

JEW

Stampa 2:



(<https://www.dreamstime.com/illustration/steps-direction.html>)

Il-mistoqsijiet dwar l-istampa magħżula:

- i. Semmi **ŻEWĠ** affarijiet li jidhru fl-istampa. (2 marki)
- ii. Agħti **ŻEWĠ** istruzzjonijiet li jidhru fil-proċess li qed tara f'din l-istampa. (4 marki)

**B. Produzzjoni ta' mistoqsijiet skont il-kuntest mogħti**

**(9 marki)**

Il-kandidat jingħata l-karta bl-istampi minn qabel u jagħzel **WAHDA** minnhom biex wara jiffirma xi mistoqsijiet li jkunu addattati għall-kuntest.

Stampa 1:



(<https://thegolfclub.info/related/blue-cockatoo-pet-store.html>)

Immagina li dħalt f'hanut li jbigħ l-animali u tħajjart tixtri għasfur minn dawn li qed jidhru fl-istampa. Iffirma **TLIET** mistoqsijiet li se tagħmel lil tal-ħanut biex takkwista aktar informazzjoni.

**JEW**

Stampa 2:



*(<https://www.theboltonnews.co.uk/news/14169727.revamp-for-great-lever-post-office-crescent-road/>)*

Immaġina li għandek bżonn tibgħat pakkett lill-familjari tiegħek barra minn Malta. Ifforma **TLIET** mistoqsijiet biex titlob xi informazzjoni mingħand il-pustier li hemm fil-fergħa.



---

SUĠĠETT: **II-Malti**  
NUMRU TAL-KARTA: II - Livell 1-2 (It-Taħdit)  
DATA:  
HIN: 10 minuti (5 minuti preparazzjoni: 5 minuti taħdit)

---


II-KARTA TAL- KANDIDAT

A. Taħdit dwar viżwal

(6 marki)

Agħzel stampa minn 1 jew 2 u wieġeb il-mistoqsijiet li jsirulek dwarha.


Stampa 1:



(<https://www.colourbox.com/vector/timeline-infographic-of-planting-tree-process-vector-18008636>)

JEW

Stampa 2:



(<https://www.dreamstime.com/illustration/steps-direction.html>)

B. Produzzjoni ta' mistoqsijiet skont il-kuntest mogħti

(9 marki)

Agħzel stampa minn 1 jew 2 u wara fforma xi mistoqsijiet li jkunu addattati għall-kuntest.

Stampa 1:



(<https://thegolfclub.info/related/blue-cockatoo-pet-store.html>)

Immagina li dħalt f'hanut li jbigħ l-animali u thajjart tixtri għasfur minn dawn li qed jidhru fl-istampa. Ifforma **TLIET** mistoqsijiet li se tagħmel lil tal-hanut biex takkwista aktar informazzjoni.

**JEW**



Stampa 2:



*(<https://www.theboltonnews.co.uk/news/14169727.revamp-for-great-lever-post-office-crescent-road/>)*

Immagina li għandek bżonn tibgħat pakkett lill-familjari tiegħek barra minn Malta. Ifforma **TLIET** mistoqsijiet biex titlob xi informazzjoni mingħand il-pustier li hemm fil-fergħa.





L-Università  
ta' Malta

IL-BORD TAL-MATRIKOLA U  
TAĊ-ĊERTIFIKAT TAL-EDUKAZZJONI SEKONDARJA

**LIVELL TAĊ-ĊERTIFIKAT TAL-EDUKAZZJONI SEKONDARJA**

**KARTA MUDELL**

---

SUĠĠETT: **II-Malti**  
NUMRU TAL-KARTA: II - Livell 1-2 (Is-Smigh)  
DATA:  
#IN: 20 minuta

---

### II-KARTA TAL-EŻAMINATUR

**Il-ħin għal dan l-eżercizzju li jinkludi l-qari darbtejn tat-testi għandu jieħu b'kollox 20 minuta.**

**Il-qari għandu jsir b'ritmu mexxej imma b'pass mhux daqstant mgħaġġel u maħtuf. Il-kliem għandu jiġi artikulat ċar u li jinftiehem sewwa.**

**Merħba.**

**Matul is-sessjoni tas-smigh se tisma' s-silta darbtejn. Tista' tibda taħdem l-eżercizzji fil-karta li għandek quddiemek waqt li tisma'. Bejn l-ewwel qari u t-tieni qari se jkollok 8 minuti.**

----- Waqfa ta' 20 sekonda -----

**Issa se tinqara s-silta għall-ewwel darba.**

Sergei gie l-ewwel darba Malta erba' snin ilu bħala turist imma xtaq jerga' jiġi biex jaħdem ma' kumpanija tal-igaming. Waħda mill-kumpaniji li applika magħha ma damitx ma bagħtet għalih. Fi żmien tliet xhur kellu l-bagalji ppakkjati u kien fuq ajruplan fi triqtu lejn Malta.

Min jaf kemm-il darba ħares lejn il-mappa biex isir jaf aħjar lil din il-gżira ċkejna f'nofs il-Baħar Mediterran! Dik il-forma tagħha qisha ħuta kienet taffaxxinah. Innota li f'dik il-parti li tixbah ħalq il-ħuta kien hemm raħal jismu Marsaxlokk. Sergei fittex dwaru u sab li kien raħal tas-sajjieda magħruf għad-dgħajjes ikkuluriti armati sabiex imorru għas-sajd.

Meta wasal Malta mal-ewwel ċans li sab, qabad il-karozza tal-linja numru 85 għal Marsaxlokk. Hemmhekk ra madwar erbgħin dgħajsa kkulurita li s'issa kien raħom biss fl-istampi. Ir-riħa tal-baħar fetħitlu mnifsejh!

“Bongu sieħbi! Nagħmillek ftit vopi?” staqsieh sajjied anzjan.

“Aghmilli sitta, jekk jogħġbok,” wiegħbu Sergei li issa kien tgħallem ftit Malti.

Is-sajjied ma damx ma qabad diskursata miegħu dwar dik l-għajn li hemm impingija fuq id-dgħajjes Maltin.

“Dik l-għajn tipprotegi lis-sajjied!” qallu b'leħen sod.

----- Waqfa ta' 8 minuti -----

**Issa se tingara s-silta għat-tieni darba.**

----- Qari tas-silta għat-tieni darba -----

**Tista' tkompli twieġeb il-mistoqsijiet. (5 minuti)**



L-Università  
ta' Malta

IL-BORD TAL-MATRIKOLA U  
TAĊ-ĊERTIFIKAT TAL-EDUKAZZJONI SEKONDARJA

**LIVELL TAĊ-ĊERTIFIKAT TAL-EDUKAZZJONI SEKONDARJA**

**KARTA MUDELL**

SUĠĠETT: **II-Malti**

NUMRU TAL-KARTA: II - Livell 1-2 (Is-Smigh)

DATA:

ĦIN: 20 minuta

**IL-KARTA TAL-KANDIDAT**

**Wieġeb il-mistoqsijiet kollha.**

1. Immarka b'✓ l-istampa li taqbel mas-suġġett tas-silta li smajt.

(marka)



A



B



Ċ



D

**Aghmel linja taht it-tweġiba t-tajba:**

2. Sergei ġie Malta (marka)
- (a) l-ewwel darba.
- (b) it-tieni darba.
- (ċ) kemm-il darba.
3. Il-mappa ta' Malta għandha l-forma ta' (marka)
- (a) dgħajsa.
- (b) bajja.
- (ċ) ħuta.
4. Biex wasal Marsaxlokk Sergei qabad il-korozza tal-linja bin-numru (marka)
- (a) sitta.
- (b) ħamsa u tmenin.
- (ċ) erbgħin.
5. Sergei mar Marsaxlokk (marka)
- (a) filgħodu.
- (b) filgħaxija.
- (ċ) xħin dalam.
6. Sergei u s-sajjied tkellmu dwar (marka)
- (a) il-vopi u r-raħal tas-sajjieda.
- (b) il-ħut u l-igaming.
- (ċ) il-vopi u l-għajn fuq id-dgħajjes
7. Immarka b'✓ **iz-żewġ** stqarrijiet li huma foloz. (2 marki)
- (a) Malta qiegħda f'nofs il-Mediterran.
- (b) Id-dgħajjes ikkuluriti m'għadhomx jintużaw għas-sajd.
- (ċ) L-ewwel darba li Sergei ġie Malta kien għal vaganza.
- (d) Is-sajjied li Itaqa' miegħu Sergei kien żagħżuġħ.


**Aqta' linja taħt it-twegiba t-tajba**

8. Sergei sab jaħdem (marka)

- (a) mas-sajjieda.
- (b) ma' kumpanija tal-igaming.
- (ċ) mat-turisti.

9. Sergei jivvjaġġa (marka)

- (a) bid-dgħajsa.
- (b) bil-karozza privata.
- (ċ) bil-karozza tal-linja.

10. Skont dak li smajt xi tfisser l-espressjoni "ir-riħa tal-baħar fethitlu mnifsejh? (marka)

- (a) Il-baħar kellu riħa tinten.
- (b) Ma setax ixomm ir-riħa tal-baħar.
- (ċ) Il-baħar kien ifuħ u meta xammu seta' jieħu nifs aħjar.


11. Is-sajjied ried juri lil Sergei li xogħol is-sajjied huwa (marka)

- (a) faċli.
- (b) jista' jkun perikoluż.
- (ċ) jagħmluh l-anzjani biss.



12. Ikteb oġġett **WIEHED** f'kull kaxxa skont dak li smajt fis-silta: (2 marki)

Mezz ta' trasport	Oġġett li tuża meta jew qabel issiefer


13. Skont l-informazzjoni li smajt fis-silta liema tip ta' dghajsa ssib Marsaxlokk? Immarka l-istampa t-tajba b'✓. (marka)



A



B



Ċ



D

L-Università  
ta' MaltaIL-BORD TAL-MATRIKOLA U  
TAĊ-ĊERTIFIKAT TAL-EDUKAZZJONI SEKONDARJA

LIVELL TAĊ-ĊERTIFIKAT TAL-EDUKAZZJONI SEKONDARJA

KARTA MUDELL

---

SUĖĖETT: **II-Malti**

NUMRU TAL-KARTA: II - Livell 1-2

DATA:

FIN: Siegħa u erbgħin minuta

---

**1. IL-FEHIM MILL-QARI**

Aqra din is-silta u wiegħeb il-mistoqsijiet ta' warajha.

(Total:  | 25 marka)

Aħbar: Ħuta kbira tidħol ix-xatt ta' Pembroke

Nhar it-Tnejn li għadda, kelb il-baħar mara dehret fuq ix-xatt ta' Pembroke. Wara li għamlet xi sigħat maqbuda fuq il-blat, irnexxielha tinħeles u reġgħet lura f'baħar fond.

Il-kelb il-baħar, tat-tip blue shark, kienet twila madwar tliet metri u dehret għajjiena u bla saħħa. Hija spicċat imwaħħla fuq il-blat minħabba l-kurrenti qawwija tal-baħar li xeħtuha hemm u ma ħallewhiex terġa' toħroġ 'il barra fil-fond.

Mill-ewwel sar rapport lill-Pulizija li bagħtu uffiċjali tal-Akwarju Nazzjonali f'Buġibba fuq il-post. Huma **għamlu sforzi kbar** biex isalvawha. Fuq il-paġna tagħhom ta' Facebook, deheru ritratti ta' Greg Nowell, wieħed mill-uffiċjali, li għamel madwar sagħtejn jithabat biex jaqla' lill-kelb il-baħar minn mal-blat. Intqal li l-kurrenti tal-baħar kienu qawwija ħafna u kull darba li l-kelb il-baħar ippruvat toħroġ, iktar bdiet titkaxkar 'il għewwa fuq il-blat.

Aktar tard matul il-jum, l-Akwarju Nazzjonali ta' Malta xandar li l-blue shark fl-aħħar inqalgħet minn mal-blat u reġgħet ħarġet f'baħar fond. Greg Nowell qal li meta reġa' mar fuq il-post ftit sigħat wara, ma kien hemm ebda sinjali tal-ħuta. Għalhekk huwa jittama li din reġgħet lura fil-fond fejn suppost tgħix.

L-esperti tal-Akwarju Nazzjonali ta' Malta spjegaw li dan it-tip ta' kelb il-baħar mhux perikoluż u ma jattakkax lill-bniedem. Għalhekk serrħu moħħ in-nies li m'hemm ebda lok ta' allarm. Qalu wkoll li dan il-kelb il-baħar għandu ħalqu zġħir u jiekol l-aktar ħut irqiq. Mill-informazzjoni li taw fuq din l-ispeċi, jidher li dawn il-klieb il-baħar jistgħu jgħixu sa 20 sena. Illum jinsabu fil-periklu li jinqerdu għalkollox minħabba li kull sena jinqabdu bejn 10 u 20 miljun



wieħed għall-ikel, bħas-soppa popolari li ssir mix-xewka ta' fuq daharhom. Fit-tagħrif mogħti jissemma wkoll li huwa rari ħafna li din il-ħuta tgħum daqshekk qrib il-kosta għaliex hi tgħix f'ibħra fondi u kesħin. Hija ħuta li kapaċi tgħum distanzi twal u b'heffa kbira.

(Silta addattata minn artiklu elettroniku li deher fuq is-sit: <https://www.tvn.com.mt/mt/news/kelb-il-bahar-twil-zewg-metri-u-nofs-mal-blatfpembroke/>)

## TAQSIMA A

### Wieġeb il-mistoqsijiet kollha.

1a) Din is-silta hija fuq

i) il-ġmiel tax-xatt ta' Pembroke.

ii) ħuta li ġiet salvata.

iii) ix-xogħol tal-Akwarju Nazzjonali ta' Malta.

(marka)

1b) It-tifsira tal-frazi "għamlu sforzi kbar" hija

i) ħadmu ħafna.

ii) ħadmu ftit.

iii) ħadmu bil-kalma.

(marka)

2. Il-klieb il-baħar tat-tip blue shark jistgħu jgħixu sa

i) għaxar snin.

ii) tliet snin.

iii) għoxrin sena.

(marka)

3) Il-frazi "m'hemm l-ebda lok ta' allarm" tfisser:

i) in-nies ma kellhomx jibzġħu jmorru jgħumu.

ii) in-nies kellhom joqogħdu attenti għal xi aħbar simili.

iii) in-nies kellhom għalfejn jibzġħu u ma jmorru jgħumu Pembroke.

(marka)

4) Mis-silta sib u iktib **kelma/frazi** li tfisser li dan it-tip ta' kelb il-baħar jista' ma jibqax jeżisti fid-dinja.

(marka)

5) Iktib **sentenza** biex tgħid fil-qosor l-aħħar paragrafu tas-silta fuq xiex jittratta.

(marka)

6) Mis-silta sib kelma li tfisser l-istess bħal **xatt**. (marka)

7) i) Taħseb li din is-silta grat tassew jew hija vvintata? (marka)

ii) Agħti raġuni **waħda** li ssib fit-test li tgħinek taħseb hekk. (2 marki)

### TAQSIMA B

1) Kif kienet il-kundizzjoni tal-kelb il-baħar meta nstabet Pembroke? (marka)

2) Skont is-silta, minħabba xiex il-ħuta spiċċat fuq il-blat? (marka)

3) Fis-silta nsibu li meta l-uffiċjal tal-Akwarju Nazzjonali reġa' mar lura fuq il-post "**ma kien hemm ebda sinjal tal-ħuta**". Spjega xi jfisser dan il-kliem. (2 marki)

4) Ikteb in-numru ta' klieb il-baħar ta' dan it-tip li huwa stmat li jinqabdu kull sena, skont it-tagħrif li hareġ l-Akwarju Nazzjonali. (2 marki)

5) Għaliex dan it-tip ta' kelb il-baħar huwa mfittex ħafna? (2 marki)

6) Liema huwa dak il-paragrafu li jagħti l-aħbar kollha fi ftit kliem? Immarka l-kaxxa ta' ħdejn in-numru tal-paragrafu:

1     2     3     4     5  (2 marki)

7) Ikteb **TLIET** fatti li nsibu fuq il-blue shark f'din is-silta. (3 marki)

8) Ikteb **ŻEWĠ** kummenti biex tfisser kif taħsibha inti fuq il-klieb il-baħar wara dak li qrajt f'din l-aħbar. (2 marki)

## 2. IL-LETTERATURA

(Total:  | 10 marki)

Aqra dan li ġej u wara wieġeb il-mistoqsijiet.

## Joseph u Jean ta' Adrian Grima

Għandi sieħbi jismu Joseph  
 ilu Malta erba' snin,  
 sena minnhom għexha msakkra<sup>1</sup>  
 bla ma għamel xejn ħazin.

Wasal Malta, flok l-Italja, 5  
 u flok paċi sab bnedmin  
 illi qatt ma semgħu b'niesu<sup>2</sup>  
 b'dak li minnu għaddejjin.

Kellu jitlaq minn pajjiżu<sup>3</sup>  
 għax sab ruħu f'nofs il-ġlied 10  
 bejn mexxejja<sup>4</sup> egoisti  
 Li jaqilgħu biss inkwiet.

Meta telaq ħarrab<sup>5</sup> miegħu  
 lin-neputi ċkejken Jean,  
 iżda f'nofs il-vjaġġ infirdu<sup>6</sup>, 15  
 qalb is-siġar, qalb id-dlam.

Tul il-vjaġġ ta' fuq il-baħar,  
 bejn se jegħrqu u ma jegħrqux,  
 dejjem jhewden<sup>7</sup> bin-neputi  
 u jekk fl-aħħar isibux. 20

Kull flgħaxija sieħbi<sup>8</sup> Joseph  
 jitlob dejjem, bla serħan<sup>9</sup>,  
 li xi darba jdoqqlu l-mobile  
 u xħin jaqbd u jisma' 'l Jean.



Ħares lejn din l-istampa sabiex tgħinek tfhem aħjar min kienu Joseph u Jean li jissem mew f'din il-poeżija.

<sup>1</sup> Magħluq ġo post.

<sup>2</sup> In-nies tal-pajjiż tiegħu.

<sup>3</sup> Il-pajjiż ta' Joseph u Jean li minnu ħarbu.

<sup>4</sup> kapijiet

<sup>5</sup> Ħa lil Jean miegħu barra mill-pajjiż tagħhom.

<sup>6</sup> ma baqgħux flimkien

<sup>7</sup> jaħseb u jinkwieta

<sup>8</sup> il-ħabib tiegħi

<sup>9</sup> mingħajr ma jieqaf

**II-Mistoqsijiet**

**1. Aghżel it-tweġiba t-tajba.**

a. Din il-kitba li qrajt hija dwar

i) il-gost tas-safar bil-baħar.

ii) il-paċi fid-dinja.

iii) it-tbatija tal-bnedmin li jaħarbu mill-pajjiż tagħhom.

(marka)

b. Joseph telaq minn pajjiżu għax

i) keċċewh.

ii) ma kellux xogħol.

iii) kien hemm il-gwerra.

(marka)

ċ. Joseph u Jean infirdu minn xulxin meta kienu

i) fuq l-art.

ii) fuq il-baħar.

iii) Malta.

(marka)

2a. Ikteb sentenza biex tfisser kif hassejtek wara li qrajt din il-kitba.

\_\_\_\_\_ (marka)

2b. Aghţi raġuni **wahda** biex tispjega għaliex hassejt hekk.

\_\_\_\_\_ (marka)

3. Mill-ewwel 4 versi/strofa, ikteb kelma oħra li tixbah fil-ħoss (tirrima) mal-kelma '**snin**' (vers 2).

\_\_\_\_\_ (marka)

4. Barra Joseph u Jean, jissem mew persuni oħra f'din il-poeżija. Semmi **wiehed**.

\_\_\_\_\_ (marka)

5. Ikteb x'taħseb fuq Joseph skont dak li qrajt fl-aħħar żewġ strofi (vers 17 sa 24).

\_\_\_\_\_  
\_\_\_\_\_ (2 marki)

6. Din il-poeżija għandha ton ta' dwejjaq. Ikteb kelma mill-poeżija li twassal għal dan it-ton.

\_\_\_\_\_ (marka)

**3. II-KITBA KREATTIVA – KITBA TWILA**

(Total:  | 25 marka)

Ikteb sa **150** kelma dwar wieħed minn dawn:

1. L-istaġun li nippreferi.

Tista' tuża dawn l-għajnuniet:

*Għaliex tippreferih?  
Iddeskrivih fil-qosor.  
X'taġħmel f'dan l-istaġun?  
Fiex ifakkrek dan l-istaġun?*

**JEW**

2. L-annimal favorit tiegħi.

Tista' tuża dawn l-għajnuniet:

*Għaliex tippreferih?  
Iddeskrivih fil-qosor.  
Kif u fejn jgħix?  
X'taf dwaru?*

**4. II-KITBA FUNZJONALI - KITBA QASIRA**

(Total:  | 10 marki)

Ikteb **reklam** sa **80** kelma dwar:

1. Fabbrika kbira li taġħmel il-gallettini għandha gallettini ġodda. Ikteb reklam biex jinstema' fuq ir-radju sabiex tħajjar lin-nies jixtruhom.

**JEW**

2. Fir-raħal żgħir fejn toqgħod ma kienx hemm ħanut tal-ħwejjeġ. Il-ġimgħa d-dieħla se jiftaħ wieħed. Ikteb reklam li se jixxandar fuq ir-radju tar-raħal sabiex tħajjar lin-nies imorru jixtru mingħandu.

## L-Iskema tal-Marki

Taħdit dwar viżwal

(6 marki)

Mistoqsija Numru i.

(marka għal kull tveġiba = 2 marki)

Il-marki	Tingħata l-marka għall-:	LIVELL 1
1	VOKABULARJU	Vokabularju rilevanti mal-istampa.
1	VOKABULARJU	Vokabularju rilevanti mal-istampa.

Mistoqsija Numru ii. Il-Kandidat jipproduci 2 istruzzjonijiet u din l-iskema tintuża għat-tnejn li huma:

(2 marki għall kull istruzzjoni = 4 marki)

Il-marki	Tingħata l-marka għall-:	LIVELL 1
1	VOKABULARJU	Vokabularju rilevanti mal-istampa.
1	QBIL GRAMMATIKALI	Użu tajjeb tal-Imperattiv fl-istruzzjoni.

A. Produzzjoni ta' mistoqsijiet skont il-kuntest mogħti

(9 marki)

Il-Kandidat jipproduci 3 mistoqsijiet u din l-iskema tintuża għat-tlieta li huma:

(3 marki kull mistoqsija = 9 marki)

Il-marki	Jingħataw il-marki għall-:	LIVELL 2
1	STRUTTURA TAS-SENTENZA	- Sentenzi jew frażijiet xi ftit diffiċli. - Qbil grammatikali tajjeb fit-tiswir tal-mistoqsija.
1	INTONAZZJONI/ IL-PRONUNZJA	- Intonazzjoni tajba imma bin-nuqqasijiet. - Pronunzja tajba imma bin-nuqqasijiet. - Jinftiehem li qed jagħmel mistoqsija.
1	GĦAN U L-ISKOP (IDEAT U INTERAZZJONI)	- Ideat varji u relatati mas-sugġett bi ftit ripetizzjonijiet. - Interazzjoni f'konverżazzjoni sempliċi.

## Is-Smigh

L-EŻAMI TAS-SMIGH LIVELL 1: 6 marki		
In-numru tal-mistoqsija	It-Tweġiba	Il-Marka
1.	B	marka
2.	(b) it-tieni darba	marka
3.	(ċ) ħuta	marka
4.	(b) ħamsa u tmenin	marka
5.	(a) filgħodu	marka
6.	(ċ) il-vopi u l-għajn fuq id-dgħajjes.	marka
LIVELL 2: 9 marki		
In-numru tal-mistoqsija	It-Tweġiba	Il-Marka
7.	L-istqarrijiet foloz huma dawn: (b) Id-dgħajjes ikkuluriti m'għadhomx jintużaw għas-sajd. (d) Is-sajjed li ltaqa' miegħu Sergei kien żagħżuġh.	2 marki
8.	(b) ma' kumpanija tal-igaming.	marka
9.	(ċ) bil-karozza tal-linja.	marka
10.	(ċ) Il-baħar kien ifuħ u meta xammu seta' jieħu nifs aħjar.	marka
11.	(b) jista' jkun perikoluż	marka
12.	Mezz tat-trasport-Wiehed minn: <i>ajruplan, karozza tal-linja, dgħajsa.</i> Ogġett li tuża meta jew qabel issiefer-Wiehed minn: <i>mappa, bagalja.</i>	2 marki
13.	B	marka
		<b>Total: 15-il marka</b>



## Qari Livell 1-2

In-numru tal-mistoqsija	It-twegiba	Il-marki	Il-kummenti
<b>LIVELL 1 40% TAQSIMA A</b>		<b>10</b>	
1a.	ii) ħuta li giet salvata.	<b>1</b>	
1b.	i) ħadmu ħafna.	<b>1</b>	
2.	iii) għoxrin sena.	<b>1</b>	
3.	a) in-nies ma kellhiex tibza' tmur tgħum.	<b>1</b>	
4.	(Jinsabu) fil-periklu li jinqerdu/ jinqerdu għalkollox/jinqerdu	<b>1</b>	Ma jitnaqqasux marki għal żbalji tal-ortografija.
5.	Jitkellem dwar il-kwalitajiet speċjali ta' din il-ħuta.	<b>1</b>	Fejn ikun il-każ, aċċetta tweġibiet differenti minn dawk mogħtija imma li jkunu jaqblu mas-sens tat-mistoqsija u li jkunu mit-test mistharreg.
6.	kosta/blat	<b>1</b>	Ma jitnaqqasux marki għal żbalji tal-ortografija.
7.	i) lva ii) għax jissemmew postijiet/nies/agenziji li jeżistu verament.	<b>1 2</b>	Fejn ikun il-każ, aċċetta tweġibiet differenti minn dawk mogħtija imma li jkunu jaqblu mas-sens tat-mistoqsija u li jkunu mit-test mistharreg.
<b>LIVELL 2 60% TAQSIMA B</b>		<b>15</b>	
1.	Il-ħuta kienet għajjiena u bla saħħa.	<b>1</b>	
2.	Minħabba l-kurrenti qawwija tal-baħar li xeħtuha fuq il-blat.	<b>1</b>	
3.	Jigifieri l-ħuta kienet telqet u ma kien jidher xejn li kienet hemm.	<b>2</b>	
4.	Bejn 10 u 20 miljun	<b>2</b>	
5.	Għall-ikel/għas-soppa li ssir mix-xewka ta' dahru.	<b>2</b>	
6.	Paragrafu 1	<b>2</b>	
7.	Tlieta minn:	<b>1x3</b>	

	<ul style="list-style-type: none"> <li>• mhux perikoluż u ma jattakkax lill-bniedem;</li> <li>• għandu ħalqu żgħir u jiekol l-aktar ħut irqiq;</li> <li>• jistgħu jgħixu sa 20 sena;</li> <li>• jinsabu fil-periklu li jinqerdu għalkollox;</li> <li>• kull sena jinqabdu bejn 10 u 20 miljun wieħed għall-ikel;</li> <li>• tgħix f'ibħra fondi u keshin;</li> <li>• tgħum distanzi twal u b'heffa kbira.</li> </ul>		
8.	Varji.	2	

## Letteratura Livell 1-2

	IL-MISTOQSIJA	IT-TWEĠIBA	IL-MARKI
<b>LIVELL 1</b>			4
	1a.	iii) it-tbatija tal-bnedmin li jaħarbu mill-pajjiż tagħhom.	1
	1b.	iii) kien hemm il-gwerra.	1
	1ċ.	i) fuq l-art.	1
	2a.	Twegibiet bħal: Hassejt sens ta' dwejjaq, niket, mewt, tbatija ...	1
<b>LIVELL 2</b>			6
	2b.	Twegibiet bħal: Għax fiha jissemmew il-gwerer u l-firda tal-familja. Għax fakkritni fin-nies li jmutu fil-baħar meta jaħarbu minn pajjiżhom. Għax fiha jissemma tifel żgħir li kellu jbati/jmut/jintilef.	1
	3.	ħażin	1
	4.	<b>Waħda minn:</b> Il-poeta/il-ħabib ta' Joseph; il-mexxejja egoisti; il-Maltin.	1
	5.	Li kien inkwetat fuq in-neputi u li għadu jistenna li jarah/li kien iħobbu ħafna għax baqa' l-ħin kollu jaħseb fuqu.	2
	6.	<b>Waħda minn:</b> msakkra, ġlied, egoisti, inkwiet, dlam, jegħrqu, bla serħan.	1

## II-Kitba Livell 1-2

II-kitba kreattiva twila	LIVELL 1 40%		LIVELL 2 60%		
L-istruttura tas-sentenza	Mingħajr struttura. <b>0-1 marka</b>	Struttura bażika ħafna. <b>2 marki</b>		Sentenzi komposti b'xi żbalji. <b>3 marki</b>	Sentenzi komposti b'użu ta' kongunzjonijiet li jiffurmaw paragrafu. <b>4 marki</b>
Il-vokabularju	Użu ta' vokabularju limitat ħafna. <b>0-1 marka</b>	Użu ta' vokabularju bażiku b'ħafna ripetizzjoni. <b>2 marki</b>		Użu ta' vokabularju bażiku. <b>3 marki</b>	Użu ta' vokabularju varjat. <b>4 marki</b>
Is-sekwenza u l-ideat	Kitba mingħajr sekwenza u ideat. <b>0-1 marka</b>	Kitba mingħajr sekwenza imma b'xi ideat. <b>2 marki</b>		Kitba li fiha linearità fil-ħsieb. <b>3 marki</b>	Kitba b'sekwenza lineari u ddettaljata fil-linja tal-ħsieb. <b>4 marki</b>
Il-punteggjatura	Mingħajr punteggjatura. <b>0 l-ebda marka</b>	Punteggjatura nieqsa u użata b'mod żbaljat. <b>1 marka</b>	Użu ta' punteggjatura kif meħtiegħ b'xi nuqqasijiet zgħar. <b>2 marki</b>	Użu ta' punteggjatura kif meħtiegħ. <b>3 marki</b>	
L-istruttura grammatikali	Kitba mingħajr struttura grammatikali. <b>0 l-ebda marka</b>	Użu ta' struttura grammatikali bażika imma b'ħafna nuqqasijiet. <b>1 marka</b>	Użu ta' struttura grammatikali bażika imma b'xi nuqqasijiet zgħar. <b>2 marki</b>	Użu ta' struttura grammatikali użata ġeneralment tajba. <b>3 marki</b>	
L-ortografija	Għad m'għandux konoxxenza tal-alfabett Malti u b'ħafna żbalji. <b>0 l-ebda marka</b>	Użu ta' aspetti ortografici bażiċi b'ħafna żbalji. <b>Bejn 10 u 15-il żball.</b> <b>1 marka</b>	Użu ta' aspetti ortografici bażiċi b'xi żbalji. <b>Inqas minn 10 żbalji</b> <b>2 marki</b>	Użu ta' aspetti ortografici bi ftit żbalji. <b>Inqas minn 5 żbalji</b> <b>3 marki</b>	
It-tul	Inqas minn 40 kelma. <b>0 l-ebda marka</b>	Bejn 41 u 60 kelma. <b>1 marka</b>	Bejn 61 u 100 kelma. <b>2 marki</b>	Bejn 101 u 130 kelma. <b>3 marki</b>	Bejn 131 u 150 kelma jew aktar. <b>4 marki</b>
	<b>10 marki</b>		<b>15-il marka</b>		
<b>TOTAL: 25 marka</b>					

KARTI MUDELL (2025): ĊES II-Malti bħala Lingwa Barranija

Il-Kitba Funzjonali Qasira	LIVELL 1 40%		LIVELL 2 60%	
Il-vokabularju	Mingħajr struttura.  <b>0 l-ebda marka</b>	Struttura bażika ħafna.  <b>1 marka</b>	Sentenzi komposti b'xi żbalji.  <b>2 marki</b>	
L-ortografija u l-punteġġjatura	Għad m'għandux konoxxenza tal-alfabett Malti u ma jhaddimx punteġġjatura.  <b>0 l-ebda marka</b>	Użu ta' aspetti ortografiċi bażiċi b'ħafna żbalji u b'ħafna punteġġjatura nieqsa jew żbaljata.  <b>1 marka</b>	Użu ta' aspetti ortografiċi bażiċi b'xi żbalji u użu ta' punteġġjatura b'xi żbalji zghar.  <b>2 marki</b>	Użu ta' aspetti ortografiċi bi ftit żbalji u punteġġjatura użata generalment tajjeb.  <b>3 marki</b>
Is-sekwenza u l-ideat skont il-ġeneru mitlub.	Kitba mingħajr sekwenza u ideat.  <b>0 l-ebda marka</b>	Kitba mingħajr sekwenza imma b'xi ideat.  <b>1 marka</b>	Kitba li fiha linearità fil-ħsieb.  <b>2 marki</b>	Kitba b'sekwenza lineari u ddettaljata fil-linja tal-ħsieb.  <b>3 marki</b>
It-tul	Inqas minn 40 kelma.  <b>0 l-ebda marka</b>	Bejn 40 u 60 kelma.  <b>1 marka</b>	Bejn 61 u 80 kelma jew iktar.  <b>2 marki</b>	
	<b>4 marki</b>		<b>6 marki</b>	
<b>TOTAL: 10 marki</b>				

## Karta Mudell: Karta Controlled Livell 2–3



L-Università  
ta' Malta

IL-BORD TAL-MATRIKOLA U  
TAĊ-ĊERTIFIKAT TAL-EDUKAZZJONI SEKONDARJA

**LIVELL TAĊ-ĊERTIFIKAT TAL-EDUKAZZJONI SEKONDARJA**

**KARTA MUDELL**

---

SUĠĠETT: **Il-Malti**

NUMRU TAL-KARTA: II - Livell 2–3 (It-Taħdit)

DATA:

ĦIN: 10 minuti (5 minuti preparazzjoni: 5 minuti taħdit)

---


### II-KARTA TAL-EŻAMINATUR

#### A. Taħdit dwar viżwal

(6 marki)


Il-kandidat jingħata l-karta bl-istampi minn qabel u jagħzel **waħda** minnhom.

Stampa 1:



JEW

Stampa 2:



(<https://www.dreamstime.com/illustration/steps-direction.html>)

Il-mistoqsijiet dwar l-istampa magħżula:

- i. Iddeskrivi l-proċess li jidher f'din l-istampa. (3 marki)
- ii. Agħti istruzzjoni oħra li tħoss li hija importanti fil-proċess li qed tara fl-istampa. (3 marki)

**B. Għoti ta' informazzjoni u dettalji skont il-kuntest mogħti.**

**(9 marki)**

Il-kandidat jingħata l-karta bl-istampi minn qabel u jagħżel **waħda** minnhom biex wara jagħti informazzjoni u dettalji rilevanti.

Stampa 1:



([https://walkthru360.com/flower-shop-chicago-virtual-tour-360-img\\_0413/](https://walkthru360.com/flower-shop-chicago-virtual-tour-360-img_0413/))

Immagina li inti taħdem f'dan il-ħanut tal-fjuri u ċempillek klijent biex jakkwista xi informazzjoni dwar is-servizzi li toffru. Agħti l-informazzjoni meħtieġa dwar il-prodotti u s-servizzi tagħkom b'dettalji u eżempji.

**JEW**

Stampa 2:



*(<https://www.travelpulse.com/news/travel-agents/gogo-vacations-introduces-tripsecur-product-for-travel-agents.html>)*

Immaġina li inti taħdem f'agenzija tal-ivvjaġġar u ġew klijenti biex jibbukjaw vjaġġ barra minn Malta. Agħti informazzjoni dwar xi vjaġġi li tista' tipprovdi l-agenzija b'dettalji u eżempji.





L-Università  
ta' Malta

IL-BORD TAL-MATRIKOLA U  
TAĊ-ĊERTIFIKAT TAL-EDUKAZZJONI SEKONDARJA

**LIVELL TAĊ-ĊERTIFIKAT TAL-EDUKAZZJONI SEKONDARJA**

**KARTA MUDELL**

---

SUĠĠETT: **Il-Malti**  
NUMRU TAL-KARTA: II - Livell 2-3 (It-Taħdit)  
DATA:  
HIN: 10 minuti (5 minuti preparazzjoni: 5 minuti taħdit)

---


### II-KARTA TAL-KANDIDAT

#### A. Taħdit dwar vizwal

(6 marki)

Aghżel stampa minn 1 jew 2 u wieġeb il-mistoqsijiet li jsirulek dwarha.


#### Stampa 1:



*(<https://www.colourbox.com/vector/timeline-infographic-of-planting-tree-process-vector-18008636>)*

**JEW**

Stampa 2:



(<https://www.dreamstime.com/illustration/steps-direction.html>)

B. Għoti ta' informazzjoni u dettalji skont il-kuntest mogħti.

(9 marki)

Agħzel stampa minn 1 jew 2 u wara agħti informazzjoni u dettalji rilevanti.

Stampa 1:



([https://walkthru360.com/flower-shop-chicago-virtual-tour-360-img\\_0413/](https://walkthru360.com/flower-shop-chicago-virtual-tour-360-img_0413/))

Immagina li inti taħdem f'dan il-ħanut tal-fjuri u ċempillek klijent biex jakkwista xi informazzjoni dwar is-servizzi li toffru. Agħti l-informazzjoni meħtieġa dwar il-prodotti u s-servizzi tagħkom b'dettalji u eżempji.

**JEW**

Stampa 2:



*(<https://www.travelpulse.com/news/travel-agents/gogo-vacations-introduces-tripsecure-product-for-travel-agents.html>)*

Immaġina li inti taħdem f'agenzija tal-ivvjaġġar u ġew klijenti biex jibbukjaw vjaġġ barra minn Malta. Agħti informazzjoni dwar xi vjaġġi li tista' tipprovdi l-agenzija b'dettalji u eżempji.



L-Università  
ta' Malta

IL-BORD TAL-MATRIKOLA U  
TAĊ-ĊERTIFIKAT TAL-EDUKAZZJONI SEKONDARJA

**LIVELL TAĊ-ĊERTIFIKAT TAL-EDUKAZZJONI SEKONDARJA**

**KARTA MUDELL**

---

SUĠĠETT: **II-Malti**  
NUMRU TAL-KARTA: II - Livell 2-3 (Is-Smigħ)  
DATA:  
HIN: 20 minuta

---

### IL-KARTA TAL-EŻAMINATUR

Il-ħin għal dan l-eżerċizzju li jinkludi l-qari darbtejn tat-testi għandu jieħu b'kollox 20 minuta.

(Total 15 -il marka)

Il-qari għandu jsir b'ritmu mexxej imma b'pass mhux daqstant mgħagħel u maħtuf. Il-kliem għandu jiġi artikulat ċar u li jinftiehem sewwa.

**Merħba.**

Matul is-sessjoni tas-smigħ se tisma' s-silta darbtejn. Tista' tibda taħdem l-eżerċizzji fil-karta li għandek quddiemek waqt li tisma'. Bejn l-ewwel qari u t-tieni qari se jkollok 8 minuti.

----- Waqfa ta' 20 sekonda -----

**Issa se tinqara s-silta għall-ewwel darba.**

Sonia hija tfajla Russa. Ilha toqgħod Malta iktar minn ħames snin. Kemm-il darba marret f'ristoranti li jservu ikel Malti u l-iktar li jogħgobha huwa l-ħut u l-frott tal-baħar. Il-platt favorit tagħha huwa l-istuffat tal-klamari. Il-klamari huma kreaturi tal-baħar li għandhom is-saqajn minflok id-denb biex jgħumu, magħrufin għal-linka li jkollhom ġo fihom u li fil-baħar jużawha sabiex jiddefendu ruħhom biha mill-predaturi. Skont ir-riċetta Maltija, il-klamari jitnaddfu sewwa minn din il-linka u mbagħad jimtlew b'taħlita ta' ingredjenti qabel ma jissajru.

Sonia minn dejjem xtaqet li tkun taf ir-riċetta ħalli tibda ssajjarhom hi wkoll. Għalhekk tgħidx kemm qagħdet attenta meta darba semgħet ir-riċetta tal-istuffat tal-klamari fuq ir-radju! Bdiet tnizzel kollox fuq karta waqt li l-kok beda jagħti l-ingredjenti u l-metodu tar-riċetta:

Biex tagħmel l-istuffat tal-klamari għandek bżonn:

Żewġ klamari kbar

Kikkra frak tal-ħobż

Kikkra tursin imqatta'

Żewġ bajdiet ibsin imqattgħa

Bajda mħabbta

Tliet incoviet imqattgħa

Żewġ basliet imqattgħa

Mitejn gramma pizelli

Tliet mitt gramma tadam imqatta'

Ftit żejt taż-żebbuġa

Tmien mitt millilitru ilma fietel

Biex tipprepara l-mili tal-klamari għandek timxi ma' dawn l-istruzzjonijiet:

- L-ewwel ħallat flimkien il-frac tal-ħobż, it-tursin, l-incova u l-bajd iebes ġo skutella.
- Magħhom żid il-bajda mħabbta.
- Imla l-klamari b'din it-taħlita u aghlaqhom b'toothpick min-naħa ta' fuq ħalli l-mili ma joħroġx waqt it-tisjir.
- Wara li timliehom poġġihom fil-frigġ sakemm tipprepara z-zalza.

Biex tipprepara z-zalza għall-istuffat għandek timxi ma' dawn l-istruzzjonijiet:

- Ġo borma aqli l-basla fi ftit żejt taż-żebbuġa.
- Xhin tibda tiħmar il-basla, żid it-tadam imqatta' u ħallih fuq nar bati sakemm ikun kważi sar.
- Żid l-ilma fietel u xhin jibda jagħli itfa' l-klamari.
- Komplij sajjar fuq nar bati ħalli jsir bil-mod.
- Meta jkun kważi sar, żid il-pizelli u ftit bżar u melħ għat-togħma.
- Ħalli l-borma ttektek għal xi għaxar minuti oħra.

Dik kienet ir-riċetta tal-istuffat tal-klamari. Nixtieq ukoll ngħidilkom li z-zalza tal-istuffat tal-klamari tista' tużaha mal-ispagetti bħala l-ewwel platt. Hekk ikollkom ikla kompluta li trid madwar sebgħin minuta biex tippreparaha.

Sonia rnexxielha tikteb noti ta' dak li semgħet u meta l-ħadd stiednet lil sħabha għall-ikel tgħidx kemm qalgħet kumplimenti sbieħ!

**Għandek 3 minuti sabiex tħares lejn il-mistoqsijiet. Jekk trid tista' tibda twieġeb.**

----- **Waqfa ta' 8 minuti** -----

**Issa se tinqara s-silta għat-tieni darba.**

----- **Qari tas-silta għat-tieni darba** -----

**Tista' tkompli twieġeb il-mistoqsijiet. (5 minuti)**



L-Università  
ta' Malta

IL-BORD TAL-MATRIKOLA U  
TAĊ-ĊERTIFIKAT TAL-EDUKAZZJONI SEKONDARJA

LIVELL TAĊ-ĊERTIFIKAT TAL-EDUKAZZJONI SEKONDARJA

KARTA MUDELL

---

SUĖĠETT: **II-Malti**  
NUMRU TAL-KARTA: II - Livell 2-3 (Is-Smigħ)  
DATA:  
FIN: 20 minuta

---


**IL-KARTA TAL-KANDIDAT**

**Wieġeb il-mistoqsijiet kollha.**


1. Il-klamari huma s-suġġett ewlieni ta' din is-silta. Immarka l-istampa t-tajba skont dak li smajt. (marka)



A



B



Ċ



D

2. Imla l-vojt fit-tabella billi tniżżel **zewġ** tipi ta' għodda u **zewġ** ingredjenti għall-mili tal-klamari li smajt għal din ir-riċetta. (4 marki)

Għodda	Ingredjenti għall-mili tal-klamari
1.	1.
2.	2.

3. Immarka b' ✓ s-sentenza t-tajba li taqbel ma' dak li smajt. (marka)

	1. Għandek bżonn zewġ tadamiet kbar.
	2. Importanti li żżomm il-klamari f' post sħun.
	3. Il-bżar u l-melħ huma l-aħħar ingredjenti li tuża qabel issajjar il-klamari.
	4. Għandek bżonn kikkra basal imqatta'.

**Aghmel linja taħt it-twegiba t-tajba.**

(3 marki)

4. Sonia semgħet ir-riċetta

- (a) meta kienet f'ristorant li jsajjar il-ħut.
- (b) minn fuq ir-radju.
- (c) mingħand kok ħabib tagħha.

5. Sonia ppruvat ir-riċetta tal-istuffat tal-klamari

- (a) waqt li kienet qed tisma' r-riċetta.
- (b) sebgħin minuta wara li semgħet lil kok jgħidha.
- (c) meta stiednet lil sħabha għall-ikel.

6. 'Halli l-borma ttektek' għal għaxar minuti oħra tfisser

- (a) il-borma titpogġa fil-frigġ għal għaxar minuti oħra.
- (b) l-ikel fil-borma jsir bil-mod fuq nar baxx għal għaxar minuti.
- (c) l-arloġġ irid itektek għal għaxar minuti qabel ma jsir l-ikel fil-borma.



7. Kompli poġġi dawn l-istruzzjonijiet fl-ordni kronoloġika skont kif smajthom fir-riċetta. (3 marki)

	Imla l-klamari bit-taħlita li għamilt.
1	Ħallat flimkien l-ingredjenti għall-mili tal-klamari.
	Agħlaq il-klamari b'toothpick.
	Żid il-pizelli mal-borma.
4	Itfa' l-klamari fiz-zalza u sajjar fuq nar bati.

8. Agħmel ċirku man-numru t-tajjeb skont dak li smajt: (marka)

(200g, 300g, 800g) pizelli.

9. Immarka fil-kaxxa b'✓ Iva jew Le (marka)

It-taħlita użata biex timla l-klamari trid tissajjar qabel.

Iva	
Le	

10. Sonia xtaqet titlob ftit iktar dettall dwar din ir-riċetta. Skont dak li smajt, aqta' linja taħt il-mistoqsija l-aktar addattata li Sonia tista' tistaqsi lill-kok. (marka)

(a) Nista' nuża kunserva minflok tadam?

(b) Kemm ilek tagħmel dan il-programm?

(ċ) Taf b'xi ristoranti fejn iservi ikel Malti?

**L-Università  
ta' Malta**IL-BORD TAL-MATRIKOLA U  
TAĊ-ĊERTIFIKAT TAL-EDUKAZZJONI SEKONDARJA**LIVELL TAĊ-ĊERTIFIKAT TAL-EDUKAZZJONI SEKONDARJA****KARTA MUDELL**


---

SUĖĖETT: **II-Malti**

NUMRU TAL-KARTA: II - Livell 2-3

DATA:

FIN: Siegħa u erbgħin minuta

---

**1. IL-FEHIM MILL-QARI****Aqra din is-silta u wiegħeb il-mistoqsijiet ta' warajha.**(Total:  | 25 marka)**Il-Frawla Maltija**

Il-frawla – il-ġojjell u forsi l-akbar sigriet tal-bdiewa tagħna. Hejwa manna u tixgħel bil-ħmura tagħha, il-frawla hija fost il-frottiet l-aktar popolari fil-ġzejjer Maltin. U l-frawla Maltija ma bdejniex ingawduha lbieraħ.

Fis-seklu 18, il-frawli kien popolari ħafna u l-ħallelin Maltin tal-baħar kienu jixtru l-frawli biex jikluha fuq il-bastimenti tagħhom. Huma kienu jew jagħmluha ġamm, jew jikluha maċ-ċikkulata sħuna jew jagħsruha u jagħmluha xarba.

Apparti minn hekk fl-1915, it-Tabib John Borg iddeskriva l-frawli li kienet tikber f'Malta u rrimarka li għandha togħma eċċezzjonali. Huwa ħajjar pajjiżi oħra barra minn Malta biex isiru jafu bit-tjubija tagħha u jippruvawha. Ilum il-ġurnata għadna ngawdu din il-frotta bnina billi nqattgħuha f'xi taħlita ta' frott frisk, nużawha fil-milkshakes u fil-ġelati u f'taħlita maċ-ċikkulata sħuna.

Jeżistu għexieren differenti ta' varjetajiet ta' frawli li jintużaw mill-bdiewa Maltin. L-għażla tagħhom tiddependi minn fatturi varji fosthom il-perjodu ta' produzzjoni, il-kobor u l-ħlewwa tal-frotta u r-reżistenza għall-mard, fost oħrajn. Il-bdiewa jħawlu l-frawli bejn Settembru u Ottubru taħt xi struttura ta' plastik li tista' tkun serra jew tunnels differenti. Dawn iservu biex iżommu temperatura sħuna għall-frawli. Hekk tkun tista' tikber aħjar u jipproteġuha mill-elementi bħar-riħ li jistgħu faċilment jeqirdu x-xitla fragli tal-frawli.

Bħal f'kull prodott ieħor, il-bidwi Malti b'paċenzja u kura liema bħalha, ikabbar din il-frotta billi juża l-ħiliet u l-esperjenza tiegħu jew tagħha biex il-pjanta tikber bl-aħjar mod possibbli. Isaqqiha bl-aħjar ilma li jista', jagħtiha s-sustanzi biex tikber tajjeb u jikkuraha meta timrad. Il-pjanta b'hekk tikber tajjeb sakemm tibda tipproduċi fjuri

żgħar bojod li minn nofshom tibda tispunta l-frawla. Għall-ewwel din tkun ħadra sakemm, bil-mod il-mod, tibda tiħmar u ssir aktar ħelwa. Malli din issir, il-bidwi b'tant sabar jaqtagħha u jbigħha biex aħna nkunu nistgħu ngawdu mit-tjubija tagħha.

Bħal f'ħafna mill-prodotti lokali, il-frawli tkun fuq il-platt tagħna anqas minn 24 siegħa minn meta l-bidwi, mgħawweġ ganċ ifittex fil-pjanti biex isib il-frawla ħamra u jaqtagħha mill-għalqa. Dan għall-kuntrarju ta' frawli li tiġi minn pajjiżi barranin li tkun ilha li nqatgħet żmien u jkollha bżonn titkessaħ biex tinżamm il-kwalità tagħha matul il-vjaġġ.

Għalhekk ftakar li meta tixtri l-frawli lokali, kull frawla ġiet magħżula u maqtugħa waħda waħda minn idejn il-bidwi li bi mħabba u passjoni kabbar din il-frotta biex aħna nkunu nistgħu ngawdu l-benna ta' din il-frotta Maltija.

## TAQSIMA A

(10 marki)

### Wieġeb il-mistoqsijiet kollha.

1. Meta l-awtur iqabbell il-frawla ma' gojjell huwa jrid juri li

- a) hija rari ħafna f'Malta.
- b) l-bdiewa Maltin għandhom ħila speċjali biex ikabbruha.
- ċ) tiswa ħafna flus.

(marka)

2. Aghżel **ŻEWĠ** modi kif il-frawla kienet tintuża fl-antik fuq il-baħar skont kif jissemma fis-silta:

- a) iżiduha mal-insalata tal-ħaxix.
- b) jikluha mal-ħobż u l-għasel.
- ċ) jużawha bħala ġamm.
- d) jikluha mal-ħut u l-inbid.
- e) iżiduha maċ-ċikkulata maħlula.

(2 marki)

3. X'parir offra t-Tabib John Borg lill-barranin fuq il-frawla Maltija?

(marka)

4. Agħti kelma oħra li tfisser l-istess bħal **manna** fil-frazi 'ħelwa manna'.

(marka)

5. Ikteb **tliet** fatti li jingħataw fir-4 u l-5 paragrafu fuq it-tkabbir tal-frawli f'Malta.

(3 marki)

6. Għaliex il-bdiewa jużaw is-serra jew tunnels biex ikabbru l-frawli tagħhom?

(2 marki)

**TAQSIMA B**

**(15-il marka)**

1. Il-frazi “ma bdejnieq ingawduha lbieraħ” kif użata fis-silta tfisser
  - a) li l-bdiewa Maltin ilhom ħafna jkabbbru l-frawli.
  - b) li l-frawli ġiet introdotta f’Malta fiż-żmien riċenti.
  - ċ) li għandna nieklu frawli kemm nifilħu. (2 marki)
2. Semmi **ŻEWĠ** affarijiet li jridu jaħsbu fihom il-bdiewa qabel jagħzlu t-tip ta’ frawla li jridu jużaw. (2 marki)
3. Aġħti t-tifsira tal-kelma ‘tispunta’ fil-frazi li ġejja: ‘fjuri żgħar u bojod li minnhom tispunta l-frawla’. (marka)
4. X’taħseb li jrid ifisser biha l-awtur is-sentenza li ‘ il-frawli tkun fuq il-platt tagħna anqas minn 24 siegħa minn meta l-bidwi ...jaqtagħha mill-għalqa.’ (marka)
5. Mis-sitt paragrafu, sib **ŻEWĠ** kelmiet li jintużaw biex iwasslu d-dedikazzjoni li biha l-bidwi Malti jkabbar il-frawli. (2 marki)
6. Aġħzel **WAĦDA** minn dawn is-sentenzi li tagħti taqsira tajba tas-7 paragrafu
  - a) Il-frawli ta’ barra għandha kwalità tajba bħal dik ta’ Malta.
  - b) Għandna dejjem nixtru prodott lokali għax ikun itjeb u aktar frisk.
  - ċ) Il-bdiewa Maltin ibatu ħafna fuq ix-xogħol tagħhom. (2 marki)
7. Mill-aħħar paragrafu, x’taħseb li hu l-messaġġ li l-awtur irid iwassal fuq ix-xogħol tal-bidwi Malti? (2 marki)
8. Taħseb li dan it-test wasslek tapprezza aktar xogħol il-bdiewa Maltin? Għaliex? (3 marki)

## 2. IL-LETTERATURA

(Total:  | 10 marki)

Aqra din il-poezija u wara wieġeb il-mistoqsijiet.

**L-Arka Tiegħi ta' Marcell Mizzi**

Id-dar tiegħi arka<sup>1</sup> żgħira,  
 tul in-nhar u filgħaxija  
 tjur u klieb donnhom bl-imħatra  
 min se jqajjem frattarija;<sup>2</sup>  
 tisma' l-qroqqa ssieħ<sup>3</sup> lill-flieles 5  
 tisma' l-kelb mitluf fl-inbiħ,  
 tisma' s-sriedak b'hangra<sup>4</sup> jiddnu,  
 tisma' l-griedel<sup>5</sup> jgħannu sħiħ.

Dar imdaqqa f'għadd ta' kmamar,  
 u bi ġnien u b'garaxx kbir, 10  
 b'dawn il-ħbieb ġol-arka tiegħi  
 ħajti tmur tassew ħarir;  
 nogħxa bl-għana tal-għasafar,  
 nedha nitma' l-klieb u l-frieħ,  
 noħla<sup>6</sup> nara lwien il-griedel, 15  
 nifraħ nara l-flieles sbieħ.

Tabilhaqq inħoss u nemmen  
 li f'din l-arka ċkejna tiegħi  
 għandi ħbieb li fihom nafda  
 tul iż-żmien li jgħixu miegħi; 20  
 għax għalkemm madwar din l-arka  
 m'hemmx għargħar<sup>7</sup> iħabbtu magħha,  
 naf li hemm irjieħ qawwija  
 qegħdin jheddu<sup>8</sup> l-paċi tagħha.



L-arka hija dgħajsa kbira li tissemma fi storja famuża. Ħafna animali ttellgħu fuq din l-arka sabiex jiġu salvati minn maltempata kbira li kienet se tolqot id-dinja.

<sup>1</sup> Ara stampa tal-arka bl-animali

<sup>2</sup> Ħafna storbju

<sup>3</sup> issejjaħ

<sup>4</sup> Bis-saħħa kollha

<sup>5</sup> Tip ta' għasafar

<sup>6</sup> Nieħu gost

<sup>7</sup> Ħafna ilma/meta tagħmel ħafna xita

<sup>8</sup> Jippruvaw ineħħu

**Wieġeb il-mistoqsijiet**

Agħżel it-tweġiba t-tajba.

1. F'din il-poeżija l-poeta jinħass (marka)

(a) kuntent

(b) imdejjaq

(ċ) waħdu

2. Mill-ewwel strofa (vs1-8) sib kelma oħra li tixbah fil-ħoss (tirrima) mal-kelma '**filgħaxija**'. (marka)

---

3. Il-poeta huwa wieħed mill-karattri f'din il-poeżija. Xi ssir taf dwaru? (marka)

---

4. Sib alliterazzjoni mit-tieni strofa. (marka)

---

5. Għaliex taħseb li l-poeta qed juża din l-alliterazzjoni? (marka)

---

6. Għaliex taħseb li l-poeta fl-ewwel strofa jirrepeti kemm-il darba l-kelma 'tisma' '? (2 marki)

---

---

7. "naf li hemm **irjieħ** qawwija  
qegħdin jheddu l-paċi tagħha"

Meta l-poeta jsemmi l-**irjieħ** qed jirreferi

(a) għall-problemi tal-ħajja.

(b) għall-maltemp tax-xitwa.

(ċ) għall-ħsarat tar-riħ. (marka)

8. X'messaġġ irid iwassal il-poeta dwar l-animali? (2 marki)

---

**3. IL-KITBA KREATTIVA – KITBA TWILA**

(Total:  | 25 marka)

**Ikteb sa 250 kelma dwar:**

1. Il-ħtieġa ta' mezzi tat-trasport alternattivi. Iddiskuti.

**JEW**

2. Meta spiċċajt mingħajr mowbajl. Irrakkonta.

**4. IL-KITBA FUNZJONALI – KITBA QASIRA**

(Total:  | 10 marki)

**Ikteb sa 100 kelma dwar:**

1. Għadek kif qrajt ktieb li ħalla impatt fuqek. Ikteb reċensjoni dwaru.

**JEW**

2. Bħalissa qed issegwi serje televiżiva għal qalbek. Ikteb reċensjoni dwarha.

## L-Iskema tal-Marki

## Taħdit dwar viżwal

Mistoqsija numru i u ii:

(6 marki)

Il-marki	Tingħata l-marka għall-:	LIVELL 2
1	VOKABULARJU	Vokabularju rilevanti għall-istampa.
1	QBIL GRAMMATIKALI	Grammatika korretta.
1	INTONAZZJONI U L-PRONUNZJA	Jinftehem b'mod ċar.

Għoti ta' informazzjoni u dettalji skont il-kuntest mogħti.

(9 marki)

Il-marki	Jingħataw il-marki għal:	LIVELL 2	LIVELL 3	Il-marka finali
2	VOKABULARJU	- Vokabularju ripetittiv, fqir, u l-ebda ħjiel ta' Malti idjomatiku.  <b>0-1 marka</b>	- Kliem kumpless/ idjomatiku li jixraq il-kuntest mogħti. - Ħakma tajba ħafna ta' firxa wiesgħa ta' kliem. <b>2 marki</b>	
3	STRUTTURA TAS-SENTENZA U QBIL GRAMMATIKALI	- Sentenzi jew frażijiet wara xulxin li jagħmlu ftit sens. - Ħakma grammatikali tajba imma bin-nuqqasijiet. <b>0-1 marka</b>	- Sentenzi kumplessi li jagħmlu sens u ħakma grammatikali tajba.  <b>2-3 marki</b>	
2	INTONAZZJONI/ IL-PRONUNZJA		- Intonazzjoni tajba ħafna. - Pronunzja tajba ħafna. - Jinftiehem ċar.  <b>1-2 marki</b>	
2	GĦAN U L-ISKOP (IDEAT U INTERAZZJONI)	- Ideat varji u relatati mas-sugġett bi ftit ripetizzjonijiet. - Interazzjoni f'konverżazzjoni semplici.  <b>0-1 marka</b>	- Ideat oriġinali, u varjati. - Informazzjoni rilevanti u dettalji li jaqblu mas-sugġett.  <b>2 marki</b>	



## Is-Smigh

L-EŻAMI TAS-SMIGH LIVELL 2		6 marki
In-numru tal-mistoqsija	It-Twegiba	Il-Marka
1.	Ċ	marka
2.	Għodda – <b>Tnejn</b> minn: <b>skutella, borma, toothpick</b> Ingredjenti għall-mili tal-klamari- <b>Tnejn</b> minn: <b>frak tal-ħobż, tursin, incova u bajd iebes</b>	4 marki
3.	3. Il-bżar u l-melħ huma l-aħħar ingredjenti li tuża qabel issajjar il-klamari.	marka
LIVELL 3		9 marki
In-numru tal-mistoqsija	It-Twegiba	Il-Marka
4.	(b) minn fuq ir-radju.	marka
5.	(ċ) meta stiednet lil sħabha għall-ikel.	marka
6.	(b) l-ikel fil-borma jsir bil-mod fuq nar baxx għal għaxar minuti.	marka
7.	<p><b>2</b> Imla l-klamari bit-taħlita li għamilt.</p> <p><b>1</b> Hallat flimkien l-ingredjenti għall-mili tal-klamari.</p> <p><b>3</b> Agħlaq il-klamari b'toothpick.</p> <p><b>5</b> Żid il-pizelli mal-borma.</p> <p><b>4</b> Itfa' l-klamari fiz-zalza u sajjar fuq nar bati.</p>	3 marki (marka għal kull risposta tajba)
8.	200g pizelli	marka
9.	Le	marka
10.	(a) Nista' nuża kunserva minflok tadam?	marka
<b>Total</b>		<b>15 –il marka</b>

## Il-Qari

In-numru tal-mistoqsija	It-tweġiba	Il-marki	Il-kummenti
<b>TAQSIMA A LIVELL 2 40%</b>		<b>10</b>	
1a.	b) l-bdiewa Maltin għandhom ħila speċjali biex ikabbruha.	<b>1</b>	<p>Ma jitnaqqasux marki għal żbalji tal-ortografija.</p> <p>Fejn ikun il-każ, aċċetta tweġibiet differenti minn dawk mogħtija imma li jkunu jaqblu mas-sens tat-mistoqsija u li jkunu mit-test mistharreġ.</p> <p>Ma jitnaqqasux marki għal żbalji tal-ortografija.</p> <p>Fejn ikun il-każ, aċċetta tweġibiet differenti minn dawk mogħtija imma li jkunu jaqblu mas-sens tat-mistoqsija u li jkunu mit-test mistharreġ.</p>
2.	ċ) jużawha bħala ġamm. e) iżiduha maċ-ċikkulata maħlula.	<b>2</b>	
3.	Biex isiru jafu bil-frawla Maltija u jippruvawha għax hija tajba ħafna.	<b>1</b>	
4.	ħelwa ħafna	<b>1</b>	
5.	<p><b>Tlieta minn:</b></p> <ul style="list-style-type: none"> <li>Tithawwel bejn Settembru u Ottubru;</li> <li>Tkun taħt tunnels jew serra;</li> <li>Trid tissaqqa bl-aħjar ilma;</li> <li>Tingħata s-sustanza;</li> <li>Tingħata kura għall-mard;</li> <li>Tagħmel fjuri bojod li minnhom joħroġu l-frawli;</li> <li>Fil-bidu l-frawla tkun ħadra imbagħad bil-mod issir ħamra u ħelwa.</li> </ul>	<b>1x3</b>	
6.	Biex il-frawli jkollha temperatura sħuna/tkun imħarsa mill-elementi.	<b>2</b>	
<b>TAQSIMA B LIVELL 3 60%</b>		<b>15</b>	
7.	a) li l-bdiewa Maltin ilhom ħafna jkabbru l-frawli.	<b>2</b>	
8.	<p><b>Tnejn minn:</b></p> <ul style="list-style-type: none"> <li>Il-perjodu tal-produzzjoni;</li> <li>Il-kobor u l-ħlewwa tal-frawla;</li> <li>Ir-reżistenza għall-mard.</li> </ul>	<b>2</b>	
9.	Tibda tidher/toħroġ bil-mod	<b>1</b>	
10.	Li aħna nistgħu nieklu l-frawli friska ftit ħin wara li tinqata' mill-għelieqi. B'hekk ingawdu l-aħjar toġhma tagħha.	<b>1</b>	
11.	<p><b>Tnejn minn:</b></p> <p>paċenzja/kura/ħiliet/esperjenzi/b'tant sabar</p>	<b>2</b>	
12.	b) Għandna dejjem nixtru prodott lokali għax ikun itjeb u aktar frisk.	<b>2</b>	
13.	Li kull darba li nieklu l-frawli niftakru fix-xogħol u d-dedikazzjoni tal-bidwi Malti biex ikabbar frott tajjeb għalina.	<b>2</b>	
14.	lva/Le Varji	<b>1</b> <b>2</b>	

## II-Letteratura

In-Numru tal-mistoqsija	It-Tweġiba	Il-marki
<b>LIVELL 2</b>		
1.	(a) kuntent	marka
2.	frattarija	marka
3.	Li jhobb l-annimali/li joqgħod ġo dar bil-ġnien u garaxx/li l-annimali huma hbieb tiegħu. <i>Accetta tweġibiet oħra li jagħmlu sens.</i>	marka
4.	bi ġnien u b'garaxx kbir	marka
<b>LIVELL 3</b>		
5.	Biex jurina l-kobor u l-ispazju li kellhom l-annimali fid-dar tiegħu.	marka
6.	Waħda minn: Biex juri li kellu hafna annimali. Biex nimmaginaw li qed nisimġuhom aħna wkoll u jdaħħalna fl-atmosfera.	2 marki
7.	(a) għall-problemi tal-ħajja.	marka
8.	Li l-annimali huma hbieb tiegħu u li sakemm ikun magħhom ikun kuntent. <i>Accetta tweġibiet simili li jagħmlu sens.</i>	2 marki

## II-Kitba

II-Kitba kreattiva twila		LIVELL 2 40%		LIVELL 3 60%	
L-istruttura tas-sentenza	Struttura bażika ħafna.  <b>0-1 marka</b>	Sentenzi komposti b'xi żbalji.  <b>2 marki</b>		Sentenzi komposti b'użu ta' kongunzjonijiet li jiffurmaw paragrafu.  <b>3 marki</b>	Nikteb paragrafi li jorbtu flimkien magħmula minn sentenzi bi strutturi sintattici differenti li jorbtu tajjeb bejniethom.  <b>4 marki</b>
Il-vokabularju	Użu ta' vokabularju bażiku b'ħafna ripetizzjoni <b>0-1 marka</b>	Użu ta' vokabularju bażiku.  <b>2 marki</b>		Użu ta' vokabularju varjat.  <b>3 marki</b>	Użu ta' vokabularju varjat li jixraq mal-kuntest.  <b>4 marki</b>
Is-sekwenza u l-ideat	Kitba mingħajr sekwenza.  <b>0-1 marka</b>	Kitba li fiha linearità fil-ħsieb.  <b>2 marki</b>		Kitba b'sekwenza lineari u ddettaljata fil-linja tal-ħsieb.  <b>3 marki</b>	Kitba b'sekwenza u koerenza fl-ideat.  <b>4 marki</b>
Il-punteġġjatura	Mingħajr punteġġjatura.  <b>0 l-ebda marka</b>	Punteġġjatura nieqsa u użata b'mod żbaljat.  <b>1 marka</b>	Użu ta' punteġġjatura kif meħtieġ b'xi nuqqasijiet żgħar.  <b>2 marki</b>	Użu ta' punteġġjatura kif meħtieġ.  <b>3 marki</b>	
L-istruttura grammatikali	Użu ta' struttura grammatikali bażika imma b'ħafna nuqqasijiet. <b>0 l-ebda marka</b>	Użu ta' struttura grammatikali bażika imma b'xi nuqqasijiet żgħar.  <b>1 marka</b>	Użu ta' struttura grammatikali użata ġeneralment tajba.  <b>2 marki</b>	Użu b'mod ġeneralment korrett ta' strutturi grammatikalment kumplessi.  <b>3 marki</b>	
L-ortografija	Użu ta' aspetti ortografici bażiċi b'mod żbaljat ħafna. <b>Aktar minn 20 żball.</b>  <b>0 l-ebda marka</b>	Użu ta' aspetti ortografici bażiċi b'xi żbalji. <b>Bejn 10 u 15-il żball.</b>  <b>1 marka</b>	Użu ta' aspetti ortografici bi ftit żbalji.  <b>Inqas minn 10 żbalji.</b>  <b>2 marki</b>	Użu ta' aspetti ortografici bi ftit li xejn żbalji.  <b>Inqas minn 5 żbalji.</b>  <b>3 marki</b>	
It-tul	Inqas minn 130 kelma.  <b>0 l-ebda marka</b>	Bejn 131 u 150 kelma.  <b>1 marka</b>	Bejn 151 u 200 kelma.  <b>2 marki</b>	Bejn 201 u 230 kelma  <b>3 marki</b>	Bejn 231 u 250 jew aktar.  <b>4 marki</b>
		<b>10 marki</b>		<b>15-il marka</b>	
<b>TOTAL: 25 marka</b>					

II-Kitba Funzjonali Qasira	LIVELL 2 40%		LIVELL 3 60%	
Il-vokabularju	Użu ta' vokabularju bażiku b'hafna ripetizzjoni. <b>0 l-ebda marka</b>	Użu ta' vokabularju varjat. <b>1 marka</b>	Użu ta' vokabularju varjat li jixraq mal-kuntest. <b>2 marki</b>	
L-ortografija u l-punteggjatura	Użu ta' aspetti ortografiċi bażiċi b'hafna żbalji u b'hafna punteggjatura nieqsa jew żbaljata. <b>0 l-ebda marka</b>	Użu ta' aspetti ortografiċi bażiċi b'xi żbalji u użu ta' punteggjatura b'xi żbalji żgħar. <b>1 marka</b>	Użu ta' aspetti ortografiċi bi ftit żbalji u punteggjatura użata generalment tajjeb. <b>2 marki</b>	Użu ta' aspetti ortografiċi bi ftit li xejn żbalji u punteggjatura użata fejn meħtieġ. <b>3 marki</b>
Is-sekwenza u l-ideat skont il-ġeneru mitlub.	Kitba mingħajr sekwenza imma b'xi ideat. <b>0 l-ebda marka</b>	Kitba li fiha linearità fil-ħsieb. <b>1 marka</b>	Kitba b'sekwenza lineari u ddettaljata fil-linja tal-ħsieb. <b>2 marki</b>	Kitba b'sekwenza u koerenza fil-ideat. <b>3 marki</b>
It-tul	Inqas minn 75. <b>0 l-ebda marka</b>	Bejn 75 u 80 kelma. <b>1 marka</b>	Bejn 80 u 100 jew aktar. <b>2 marki</b>	
	<b>4 marki</b>		<b>6 marki</b>	
<b>TOTAL: 10 marki</b>				